

TNPSC துளிகள்

- ❖ பருவநிலை மாற்றம், காட்டுத் தீ மற்றும் புயல்கள் போன்ற இடர்களைத் தணிப்பதில் உதவும் ஒரு புதிய புவி அமைப்பு ஆய்வகத்தினை நாசா அமைத்துள்ளது.
 - இது நிகழ் நேர வேளாண்மைக்கும் உதவியாக இருக்கும்.
- ❖ பானேசியா பயோடெக் (இந்திய மருந்து உற்பத்தியாளர்) நிறுவனமானது ரஷ்ய நேரடி முதலீட்டு நிதியத்துடன் இணைந்து இந்தியாவில் ஸ்புட்நிக் V கொரோனா தடுப்பு மருந்தின் உற்பத்தியைத் தொடங்கியுள்ளது.
 - பானேசியா மற்றும் ரஷ்ய நேரடி முதலீட்டு நிதியம் ஆகியவை இந்தியாவில் ஓர் ஆண்டிற்கு 100 மில்லியன் அளவிலான ஸ்புட்நிக் V தடுப்பு மருந்துகளை உற்பத்தி செய்வதற்கான தங்களது திட்டத்தை அறிவித்துள்ளன.
- ❖ இஸ்ரேலியப் பிரதமர் பெஞ்சமின் நெதன்யாகு அவர்கள் அந்நாட்டின் உளவு அமைப்பான மொசாட்டின் புதிய தலைவராக டேவிட் பார்னியா அவர்களை நியமித்துள்ளார்.
 - முன்னாள் நெடுங்கால மொசாட் இயக்குநரான பார்னியா அவர்கள் யோஷி கோஹெனையடுத்து இஸ்ரேலின் உளவு அமைப்பினுடையத் தலைவராகப் பொறுப்பேற்க உள்ளார்.
- ❖ சிரியாவில் சமீபத்தில் நடைபெற்ற அதிபர் தேர்தலானது பத்து வருடத்திற்கு முன்பு சிரியாவில் போராக உருமாறிய கிளர்ச்சியைத் தொடர்ந்து நடைபெற்ற இரண்டாவது தேர்தலாகும்.
 - சமீபத்திய தேர்தலிலும் அதிபர் பசார்-அல் ஆசாத் அவர்கள் நான்காவது முறையாக தேர்ந்தெடுக்கப் பட்டுள்ளார்.

தேசியச் செய்திகள்

தீர்வு காணும் மையத் திட்டம்

- ❖ மத்தியப் பெண்கள் மற்றும் குழந்தைகள் மேம்பாட்டு அமைச்சகமானது 9 நாடுகளில் 10 தூதரகத் திட்டங்களின் கீழ் One Stop Centre எனும் தீர்வு காணும் மையங்களை (One Stop Centre Scheme – OSC) அமைக்க உள்ளது.
- ❖ இது பெண்களுக்கு எதிரான வன்முறைகளைத் தடுப்பதற்காக அமைக்கப்படும்.
- ❖ குவைத், ஓமன், பஹ்ரைன், ஐக்கிய அரபு அமீரகம், கத்தார், கனடா, ஆஸ்திரேலியா மற்றும் ஆகிய ஒவ்வொரு நாட்டிலும் ஒரு தீர்வு காணும் மையமானது அமைக்கப்படும்.
- ❖ சவுதி அரேபியாவில் இரண்டு மையங்கள் அமைக்கப்படும்.
- ❖ மேலும் இந்தியா முழுவதும் 300 மையங்கள் அமைக்கப்படும்.
- ❖ வெளியுறவு அமைச்சகத்தினால் இயக்கப்படும் இந்த மையங்களுக்கு பெண்கள் மற்றும் குழந்தை மேம்பாட்டு அமைச்சகமானது உதவிகளை வழங்கும்.
- ❖ மத்திய அரசின் ஆதரவு பெற்ற இந்த மையங்களுக்கு நிர்ப்பயா நிதியின் மூலம் நிதி உதவிகள் வழங்கப்படும்.



சட்ட அறிக்கை

- ❖ மத்திய தொழிற்துறை காவல் படையின் தற்போதைய தலைமை இயக்குநராக பணி புரியும் 1985 ஆண்டு இந்தியக் காவல் பணி அதிகாரிகள் பிரிவைச் சேர்ந்த (மகாராஷ்டிரா வட்டாரம்) சுபோத் குமார் ஜெய்ஷ்வால் அவர்களை இரண்டு வருட காலத்திற்கு மத்தியப் புலனாய்வு அமைப்பின் இயக்குநராக மத்திய அரசு நியமித்து உள்ளது.
- ❖ மூன்று அதிகாரிகள் அடங்கிய குழுவின் மூலம் அரசு இவரைத் தேர்ந்தெடுத்தது.
- ❖ இவர்கள் பிரதமர், மக்களவையின் மிகப்பெரிய எதிர்க்கட்சித் தலைவர் மற்றும் இந்தியத் தலைமை நீதிபதி ஆகியோர் அடங்கிய குழு மூலம் தேர்ந்தெடுக்கப் படுகின்றனர்.
- ❖ இவர்கள், பிரதமர் தலைமையிலான அமைச்சரவையின் நியமனக் குழுவினால் நியமிக்கப் படுகின்றனர்.
- ❖ பிரதமர் தலைமையிலான குழுவில், இந்தியத் தலைமை நீதிபதி N.V. ரமணா அவர்கள், ஓய்வு பெறுவதற்கு ஆறு மாதங்களுக்கும் குறைவான காலமே உள்ள அதிகாரிகளை மத்தியப் புலனாய்வு அமைப்பின் இயக்குநராக நியமிப்பதைத் தவிர்க்க கோரி தனது ஆலோசனையை கூறினார்.
- ❖ இது "சட்டத்தின் அறிக்கை" (Statement of Law) என அழைக்கப்படுகிறது.
- ❖ இந்தியத் தலைமை நீதிபதியின் படி, இக்குழுவின் அதிகாரிகளைத் தேர்வு செய்யும் முறையானது பிற்காலத்தில் சட்டத்தின் ஆய்விற்கு உட்படுத்தப் படுவதைத் தாங்கும் வல்லமை கொண்டதாக இருக்க வேண்டும்.

சர்வதேசச் செய்திகள்

மாலத்தீவுகளில் இந்தியாவின் புதிய தலைமைத் தூதரகம்

- ❖ 2021 ஆம் ஆண்டில் மாலத்தீவின் அடு நகரில் இந்தியாவின் புதிய தலைமைத் தூதரகத்தை நிறுவுவதற்கு பிரதமர் நரேந்திர மோடி தலைமையிலான மத்திய அமைச்சரவை ஒப்புதல் வழங்கியுள்ளது.



- ❖ இந்தியா மற்றும் மாலத்தீவுகள் ஆகியவை தொன்மைக் கால ரீதியில் இனம், மொழி, கலாச்சாரம், சமயம் மற்றும் வணிக ரீதியிலானப் பண்புகளை பகிர்ந்து கொள்கின்றன.
- ❖ இந்திய அரசின் அண்டை நாடுகளுக்கு முன்னுரிமைக் கொள்கை மற்றும் SAGAR (பிராந்தியத்தில் அனைவருக்குமான பாதுகாப்பு மற்றும் வளர்ச்சி) ஆகிய குறிக்கோள்களில் மாலத்தீவுகளுக்கு முக்கிய இடம் உள்ளது.

உலக சுகாதார அமைப்பின் உயிரி மையம்

- ❖ உலக சுகாதார அமைப்பானது ஸ்பீஸர்லாந்தின் ஸ்பியீஸ் (Spiez) என்ற இடத்தில் அதன் முதல் உயிரி மைய வசதி (Bio Hub Facility) ஒன்றை அமைக்க உள்ளது.
- ❖ உயிரி மையமானது ஆய்வகங்கள் மற்றும் பங்குதாரர்களிடையே நோய்க் கிருமிகளை (pathogens) விரைவான முறையில் பகிர்ந்து கொண்டு அவற்றை ஆராய்ந்து அதற்கு எதிரான தயார் நிலையை உருவாக்குவதற்கு வழிவகுக்கும்.
- ❖ மேலும் உயிரிப் பொருட்களைப் பாதுகாப்பான முறையில் பெற்று, வரிசைப்படுத்தி, பாதுகாத்து அவற்றை மற்ற ஆய்வகங்களுக்கு வழங்குவதற்காகத் தயார் நிலைப்படுத்துதல் போன்றவற்றிலும் இது உதவும்.
- ❖ உறுப்பினர் நாடுகளானது முன்பே மேற்கொள்ளப்பட்ட நிபந்தனைகள் மற்றும் ஒழுங்குமுறைகளின் கீழ் உயிரி மையங்களுடனும், அவற்றின் மூலமாகவும் உயிரிப் பொருட்களைப் பகிர்ந்து கொள்ள இது வழிவகை செய்யும்.
- ❖ இந்த நடவடிக்கையானது SARS Cov 2 மற்றும் புதிய நோய்க்கிருமிகளின் அபாயங்களை மதிப்பிட்டு அவற்றிற்கான எதிர்ப்பு நடவடிக்கைகளைத் தொடங்கச் செய்வதற்கான ஒரு சர்வதேச பரிமாற்ற அமைப்பினை நிறுவுவதில் உதவும்.

பொருளாதாரச் செய்திகள்

'ரிக் கோசெட் தாக்கம்'

- ❖ கோவிட்-19 பெருந்தொற்றினால் ஏற்பட்ட பொருளாதார நெருக்கடியிலிருந்து மீள முயற்சிக்கும் வளர்ந்து வரும் நாடுகளின் பொருளாதாரமானது வளர்ந்து விட்ட நாடுகளின் பொருளாதாரத்தையும் பாதிப்புக்குள்ளாக்கும் என சர்வதேச நாணய நிதியம் தெரிவித்துள்ளது.
- ❖ மேலும் இந்த நெருக்கடியானது வளர்ந்த மற்றும் மேம்பட்ட நாடுகளின் பொருளாதாரத்தின் மீது ரிக் கோசெட் என்ற தாக்கத்தை ஏற்படுத்தி உள்ளது எனவும் கூறப்பட்டுள்ளது.
- ❖ தடுப்பு மருந்துகளை நல்ல முறையிலும் சம அளவிலும் பெறுதல் மற்றும் சம அளவிலான மீள்வுத் தன்மை போன்றவற்றை உறுதி செய்தல் போன்றவற்றுக்கான அனைத்து ஏற்பாடுகளையும் மேற்கொள்ளுமாறு வளர்ந்து விட்ட நாடுகளுக்கு சர்வதேச நாணய நிதியம் பரிந்துரைத்துள்ளது.
- ❖ ஏழை நாடுகளின் பொருளாதாரமானது வளாச்சியடையவில்லை என்றாலும் வட்டி விகிதங்கள் அதிகரிப்பதற்கான அபாயத்தை அவை எதிர்கொண்டுள்ளன.
- ❖ சர்வதேச நாணய நிதியமானது வாசிங்டன் டி.சி.யில் அமைந்துள்ள ஒரு சர்வதேச நிதி நிறுவனமாகும்.
- ❖ இதில் 190 நாடுகள் உறுப்பினராக உள்ளன.

மாநிலச் செய்திகள்

ஆப்பிரிக்க ஊதா நிறப்பூச் செடி - மிசோரம்

- ❖ போபாலிலுள்ள இந்திய அறிவியல் கல்வி மற்றும் ஆராய்ச்சி நிறுவனமானது "ஆப்பிரிக்க ஊதா நிறப்பூச்செடி" (African Violet) எனும் புதிய ஒரு தாவர இனத்தினைக் கண்டறிந்துள்ளது.
- ❖ இது மிசோரத்தின் சில பகுதிகளிலும் அதனை ஒட்டியுள்ள மியான்மரின் சில பகுதிகளிலும் காணப்படுகிறது.
- ❖ போபாலின் இந்திய அறிவியல் கல்வி மற்றும் ஆராய்ச்சி நிறுவனமானது இந்தப் புதிய இனத்தினை "டிடிமோகார்டஸ் விக்கிஃபுன்கியே" (Didymocarpus Vickifunkiae) என குறிப்பிட்டுள்ளது.
- ❖ இவை "அருகி வரும் இனங்களாக" (endangered species) கருதப்படுகின்றன.



பிரபலமானவர்கள், விருதுகள், மற்றும் நிகழ்வுகள்

ஒலிம்பிக் தடகள வீரரான லீ இவான்ஸ் காலமானார்



- ❖ லீ இவான்ஸ் அமெரிஜ்காவினைச் சேர்ந்த ஒரு தடகள சாதனையாளர் ஆவார்
- ❖ 1968 ஆம் ஆண்டு ஒலிம்பிக் போட்டியில் ஒரு எதிர்ப்பின் அடையாளமாக கருப்பு நிறத் தொப்பியை அணிந்தவர் ஆவார்.
- ❖ அதன் பின்பு சமூக நீதிக்கு ஆதரவாக மனிதநேயப் பணிகளில் அவர் தமது வாழ்வைக் கடத்தினார்.
- ❖ மெக்சிகோ நகரப் போட்டிகளில் 400 மீட்டர் தொலைவை 43.86 விநாடிகளில் கடந்து

தங்கம் வென்ற முதல் ஆண் இவராவார்.

கோல்டு ஸ்டீவி விருது 2021 – Spice Health

- ❖ 2021 ஆம் ஆண்டு ஆசிய பசிபிக் ஸ்டீவி விருது விழாவில் Spice Health அமைப்பானது கோல்டு ஸ்டீவி விருதினை (Gold Stevie) வென்றுள்ளது.
- ❖ ஸ்பைஸ் ஹெல்த் என்பது Spice Jet நிறுவனத்தின் விளம்பரதாரர் அமைப்பினால் நிறுவப்பட்ட ஒரு சுகாதார நிறுவனமாகும்.
- ❖ இந்த நிறுவனத்திற்கு கோவிட் - 19 தொற்றுக்காலத்தில் “மதிப்புமிக்க மருத்துவ ரீதியிலான புதுமைகளை” உருவாக்கியதற்காக இந்த விருது வழங்கப்பட்டுள்ளது.



ஓஎன்வி விருது – வைரமுத்து

- ❖ இந்த ஆண்டு ஓஎன்வி விருதானது தமிழ்க் கவிஞரும் பாடல் ஆசிரியருமான வைரமுத்து அவர்களுக்கு வழங்கப்பட உள்ளது.
- ❖ மறைந்த மலையாளக் கவிஞரான ஓஎன்வி குரூப் அவர்களின் நினைவாக ஓஎன்வி கலாச்சார அகாடெமியினால் இந்த விருதானது நிறுவப்பட்டுள்ளது.
- ❖ மலையாளம் மற்றும் மற்ற இந்திய மொழியின் இலக்கிய கவிஞர்களுக்கு இது வழங்கப் படுகிறது.
- ❖ ஓஎன்வி விருதிற்கு கேரளாவைச் சாராத எழுத்தாளர் தேர்ந்தெடுக்கப்படுவது இதுவே முதல்முறையாகும்.



முக்கிய தினங்கள்

பெண்களின் ஆரோக்கியத்திற்கான நடவடிக்கைகளை மேற்கொள்வதற்கான சர்வதேச தினம் - மே 28

- ❖ இந்த தினமானது 1987 ஆம் ஆண்டு முதல் ஒவ்வொரு ஆண்டும் உலகம் முழுவதும் அனுசரிக்கப்படுகின்றது.
- ❖ உலகெங்கிலும் உள்ள அனைத்துப் பெண்களுடைய பாலியல் மற்றும் மகப்பேறு சார்ந்த சுகாதாரம் மற்றும் உரிமைகளை மேம்படுத்துவதே இந்த தினத்தின் முக்கிய நோக்கமாகும்.
- ❖ இந்த தினமானது பெண்களின் மகப்பேறு சார்ந்த உரிமைகளுக்கான உலகளாவிய பிணையத்தினால் (Women's Global Network for Reproductive Rights) ஒருங்கிணைக்கப்படுகிறது.

உலக மாதவிடாய் சுகாதார தினம் - மே 28

- ❖ மாதவிடாய் தொடர்பான சமூக களங்கங்களை மாற்றுவதே இந்த தினத்தின் முக்கிய நோக்கமாகும்.
- ❖ பெரும்பாலான பெண்களின் சராசரி மாதவிடாய் சுழற்சிக் காலம் 28 நாட்கள் என்பதாலும் அவர்களின் மாதவிடாய் காலம் 5 நாட்கள் என்பதாலும் மே 28 ஆம் தேதியானது தேர்ந்தெடுக்கப்பட்டுள்ளது.
- ❖ எனவே மே மாதம் 28 ஆம் தேதியானது (28/5) உலக மாதவிடாய் சுகாதார தினமாக கடைபிடிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, "மாதவிடாய் சுகாதாரம் மற்றும் ஆரோக்கியம் ஆகியவற்றிற்கான நடவடிக்கை மற்றும் முதலீடு" (Action and Investment in Menstrual Hygiene and Health) என்பதாகும்.

